

Ýürekdeş gürrüň / edebi ýaňsýlama

Category: Goşgular, Kitapcy

написано kitapcy | 25 января, 2025

Ýürekdeş gürrüň / edebi ýaňsýlama ÝÜREKDEŞ GÜRRÜŇ

Kişiň bagtyn alyp bagtly bolmak kyn,
Enelerem bagty dogurmaýarlar.
Biri bir setirmi alsa begenýän,
Gowy şahyrlary ogurlaýarlar.

Atamyrat ATABAÝEW.

* * *

Men meýil edemok kişiň bagtyna,
Has takygy, beýle kişi göripdir.
Kimde-kim meýil etse kişiň bagtyna,
Diýmek, ol ruhy taýdan garypdyr.

Bagt dogurmasa, goý, dogurmasyn,
Onuň üçin enelerden kinäm ýok.
Men şahyr. Bagtymy özüm döredýän,
Maňa hormat goýmadygy sýlamok.

Setirlermi okap, ogurlamasa,
Ykrar edemok men beýle şahyry.
Sygydryp bilemok, walla, kelläme,
Gowy setir alynmaly ahyry!

Goşgularymy okap, ogurlaberiň!
Onuň üçin hiç kim bilen dawam ýok.
Meň özümem käte şeýdýän ahyry,
Şo sebäpden ýüregim kän awanok.

Allaýar ÇÜRIÝEW.

«Edebiyat we sungat», 19.11.1982 ý. Goşgular